



मई, 2019

माननीय सदस्य,

मैं, 17वीं लोक सभा के लिए निर्वाचित होने पर आपको बधाई देती हूँ। मैं और मेरे सभी सहयोगी दिल्ली में आपका स्वागत करते हैं और 17वीं लोक सभा के माननीय सदस्य के रूप में आपको अपनी उत्कृष्ट सेवाएं प्रदान करने का आश्वासन देते हैं।

2. हमने दिल्ली में आपके आगमन पर इन्दिरा गांधी अंतर्राष्ट्रीय हवाई अड्डे (टर्मिनल एक, दो और तीन) पर और दिल्ली, नई दिल्ली, निज़ामुद्दीन और आनंद विहार रेलवे स्टेशनों पर आपकी अगवानी हेतु व्यवस्था की है। यदि दिल्ली में आगमन के पश्चात कोई सदस्य संसद भवन जाना चाहे तो उनके लिए परिवहन की व्यवस्था की जाएगी। इस संबंध में, आप यदि चुनाव परिणाम की घोषणा होने के पश्चात अपनी यात्रा के कार्यक्रम को अंतिम रूप दिये जाने पर अपने आगमन संबंधी ब्यौरा हमें यथाशीघ्र भेज दें (नीचे पैरा 8 में दिये गए किसी भी टेलीफोन नंबर पर) तो मैं आपकी अत्यंत आभारी रहूँगी। इससे हमें पूरी व्यवस्था करने में मदद मिलेगी ताकि इस संबंध में आपको कोई असुविधा न हो।

3. दिल्ली में आगमन पर आपकी सुविधा के लिए इन्दिरा गांधी अंतर्राष्ट्रीय हवाई अड्डे (टर्मिनल एक, दो और तीन) और दिल्ली के उपर्युक्त रेलवे स्टेशनों पर मार्गदर्शन केंद्र(गाइडपोस्ट) स्थापित किए गए हैं। ये मार्गदर्शन केंद्र (गाइडपोस्ट) 23.05.2019 को अपराह्न 06.00 बजे से अपराह्न 11.00 बजे तक और 24.5.2019 से 28.5.2019 तक (पूर्वाह्न 05.00 बजे से अपराह्न 11.00 बजे तक दो पारियों में) कार्यरत रहेंगे। अतः दिल्ली पहुँचने के पश्चात आप आगे सहायता हेतु हवाई अड्डे/रेलवे स्टेशनों पर स्थापित गाइडपोस्ट(टों) पर तैनात लोक सभा सचिवालय के अधिकारियों/कर्मचारियों से संपर्क कर सकते हैं।

4. उपर्युक्त के अतिरिक्त एक आवास डेस्क संसद भवन के प्रथम तल स्थित कमरा संख्या 62, (दूरभाष संख्या 011-23034620, फैक्स संख्या 011-23016807) में भी स्थापित किया जा रहा है जो अस्थायी आवास के आबंटन के लिए 23.05.2019 से 28.05.2019 तक चौबीस घंटे कार्यरत रहेगा।

5. कृपया संसद भवन में समिति कक्ष संख्या 62 में आते समय निर्वाचन अधिकारी द्वारा सत्रहवीं लोक सभा के लिए आपको जारी निर्वाचन प्रमाणपत्र(मूल प्रति) और उसकी दो प्रतिलिपियाँ साथ लेकर आयें।

6. आपसे अनुरोध है कि संसद भवन में आगमन के बाद भवन के प्रथम तल स्थित समिति कक्ष संख्या 62 में जाएँ जहाँ निम्नलिखित व्यवस्थाएं की गयी हैं :

(i) अस्थायी/ ट्रांजिट आवास का आबंटन (एकल कमरा/इकाई);

(ii) स्थायी पहचान पत्र जारी किया जाना (कृपया अपनी और अपने पति/पत्नी(यदि वांछित हो) की गहरे हरे रंग की पृष्ठभूमि पर खींची गयी पासपोर्ट आकार की फोटो साथ लेकर आयें);

(iii) रेल पास, सदस्य परिचय इत्यादि के लिए फोटो खींचे जाने की व्यवस्था ;

(iv) आपके उपयोग के लिए संसदीय प्रकाशनों और अन्य सामग्री उपलब्ध कराया जाना;

(v) नाम लिखने की शैली, नमूना हस्ताक्षर, शपथ लेने के लिए भाषा का चयन आदि के बारे में प्रपत्र भरना ; और

(vi) सदस्य परिचय में आपके जीवन वृत्त में शामिल किये जाने वाले तथ्यों के सम्बन्ध में प्रपत्र भरना ।

7. निर्वाचन अधिकारी आपको दो पुस्तिकाएं (भाग एक और भाग दो) देंगे जिसमें कई प्रपत्र होंगे। जब आप संसद भवन के कक्ष संख्या 62 में आयेंगे तो अनिवार्य रूप से भाग एक में दिए गए प्रपत्रों को भरकर दें । यदि आप पुस्तिका भाग दो में दिए गए प्रपत्रों को भी भर कर दे सकें तो आगे की सभी औपचारिकताएं पूरी की जा सकेंगी ।

8. अन्य जानकारी और सहायता के लिए संपर्क करें :-

एक. संसदीय सूचना कार्यालय (पीएनओ), कमरा सं. 23, भू - तल, संसद भवन, [(दूरभाष सं. - 23034610); (10.00 बजे से 18.00 बजे तक)]

श्री सी. बाबूराव, उप सचिव (मोबाइल सं. - 9350513798)

अथवा

दो. पटल कार्यालय, कमरा सं. 22, भू - तल, संसद भवन, [(दूरभाष सं. - 23034656, 23034664, 23034624); (10.00 बजे से 18.00 बजे तक)]

श्री धीरज कुमार, निदेशक (मोबाइल सं. - 8178512446)

श्री अमित माथुर, उप सचिव (मोबाइल सं. - 9873663441)

अथवा

तीन. सदस्य सेवा (एमएस) शाखा, कमरा सं. 402, चौथा तल, संसदीय सौध [(दूरभाष सं. - 23034402, 23034452); (फैक्स सं. - 23010398) (10.00 बजे से 18.00 बजे तक)]

श्री आर.सी.वाघवा, उप सचिव (मोबाइल सं.-9868231959/9013886470)

श्री डी.के.अरोरा, उप सचिव (मोबाइल सं.- 9868976674)

शुभकामनाओं सहित

सादर,

भवदीया

Sd -

(स्नेहलता श्रीवास्तव)

श्री/श्रीमती/सुश्री

माननीय सदस्य

सत्रहवीं लोकसभा